

# महाराष्ट्र विद्युत नियामक आयोग, मुंबई

## महाराष्ट्र विद्युत नियामक आयोग (शुल्क व आकार) विनियम,

२०१७

### विद्युत अधिनियम, २००३

क्र. मविनिआ/लिंगल/२०१७/१७७१--विद्युत अधिनियम, २००३ मधील कलम ८६ च्या उप-कलम (१) च्या खंड (जी) सह कलम १८१ अन्वये प्रदान करण्यात आलेल्या अधिकारांचा वापर करून, महाराष्ट्र विद्युत नियामक आयोग, याद्वारे खालील विनियम करीत आहे.

हे विनियम, “महाराष्ट्र विद्युत नियामक आयोग (शुल्क व आकार) विनियम, २००४” ला अधिक्रमित करतील.

### विनियम

#### १ संक्षिप्त नांव, प्रारंभ आणि व्याप्ती

- १.१ या विनियमांना “महाराष्ट्र विद्युत नियामक आयोग (शुल्क व आकार) विनियम, २०१७” असे म्हणावे.
- १.२ हे विनियम शासकीय राजपत्रातील त्यांच्या प्रसिध्दीच्या दिनांकापसून अंमलात येतील.

#### २ व्याख्या

- २.१ या विनियमांत, संदर्भानुसार वेगळा अर्थ अपेक्षित नसेल तर -
- (अ) “अधिनियम” म्हणजे वेळोवेळी सुधारणा केलेला विद्युत अधिनियम, २००३ (२००३ चा ३६);
- (ब) “आयोग” म्हणजे महाराष्ट्र विद्युत नियामक आयोग;
- (क) “ग्राहक प्रतिनिधी” म्हणजे अधिनियमाच्या कलम ९४ च्या उप-कलम (३) नुसार ग्राहकांच्या हितांचे प्रतिनिधित्व करण्यासाठी आयोगाकडून प्राधिकृत करण्यात येईल अशी व्यक्ती;
- (ड) “लघु वितरण परवानाधारक ” म्हणजे असा वितरण परवानाधारक ज्याच्या बहु-वर्षीय वीज दर चौकटीअंतर्गत नियंत्रण कालावधीतील वीज दर निश्चितीकरणासाठीच्या अर्जामध्ये, पहिल्या वर्षाकरिता विजेच्या

५०० दशलक्ष युनिट्स पर्यंतच्या विक्रीकरिता लागणारी अंदाजित एकूण महसुली गरज, दाखविलेली असते;

२.२ (अ) येथे वापरलेले आणि व्याख्या न केलेले शब्द किंवा शब्दप्रयोग यांना अधिनियमात किंवा त्या अंतर्गत करण्यात आलेल्या नियमात किंवा विनियमात दिल्यानुसार अर्थ राहिल.

(ब) या विनियमांच्या मराठी अनुवादात इंग्रजी विनियमांमधील कोणत्याही शब्दांचा/मजकुराचा अर्थ निश्चित करताना कोणताही वाद उद्भवल्यास आणि/किंवा कोणतीही विसंगती आढळल्यास मूळ इंग्रजीतील विनियम ग्राह्य धरण्यात येतील.

### ३. अर्ज किंवा याचिकांसाठी शुल्क

३.१ आयोगाकडे करण्यात येणा-या प्रत्येक अर्जासोबत या विनियमांच्या अनुसूचीमध्ये ठरवून देण्यात आलेले शुल्क किंवा आकार पाठविण्यात येतील.

३.२ या विनियमांतर्गत ठरवून देण्यात आलेले शुल्क किंवा आकार, “महाराष्ट्र विद्युत नियामक आयोग” च्या नांवाने काढलेल्या, मुंबई येथे अदा करण्यात यावयाच्या, धनाकर्षने (बँक ड्राफ्टने) किंवा प्रदानादेशाने (पे-ऑर्डरने); किंवा इलेक्ट्रॉनिक माध्यमातून आरटीजीएस ने (रिअल टाइम ग्रॉस सेटलमेंट) किंवा एनइएफटी ने (नॅशनल इलेक्ट्रॉनिक फंड्स ट्रान्सफर); अथवा दोन हजार रुपयांपेक्षा जास्त नसलेली रक्कम रोखीने, अदा करण्यात येईल.

३.३ या विनियमांतर्गत आयोगात प्राप्त झालेले शुल्क आणि आकार हे, आयोगाच्या निर्देशित बँक खात्यात जमा करण्यात येतील.

३.४ अधिनियमाच्या कलम १४२ आणि कलम १४६ अंतर्गत आयोगाने किंवा कलम १४३ अंतर्गत अभिनिर्णेत्या अधिका-याने आकारलेला कोणताही दंड, सदर आदेशाच्या दिनांकापासून तीस (३०) दिवसांच्या आत, किंवा आयोगाने किंवा अभिनिर्णेत्या अधिका-याने, मान्यता दिलेल्या वाढीव मुदतीत अदा करण्यात येईल.

३.५ या विनियमात विनियम ३.२ आणि ३.३ मध्ये नमूद करण्यात आलेल्या पद्धतीप्रमाणेच, दंड देय राहिल व रक्कम जमा करण्यात येईल.

३.६ संबधित वरिष्ठ न्यायालयाने किंवा न्यायाधिकरणाने निकाल दिल्यानंतर, आयोगाकडे याचिका दाखल करण्याची मुभा देऊन आयोगाने यापूर्वी निकाली काढलेल्या प्रकरणात, अर्जदाराला नवीन अर्जाकरिता कोणतेही शुल्क भरावे लागणार नाही.

**४. वीज दरामध्ये समावेश करणे**

परवानाधारकाने किंवा निर्मिती कंपनीने या विनियमांतर्गत अदा केलेले कोणतेही शुल्क किंवा आकार, त्यांचा वीज दर निश्चिती करताना त्यात खर्च म्हणून समाविष्ट करण्याचा त्यास हक्क राहिल.

परंतु असे की, अधिनियमाच्या तरतुदी अंतर्गत किंवा आयोगाच्या आदेशानुसार अदा करण्यात आलेला कोणताही दंड, वीज दराच्या निश्चितीकरणांतर्गत खर्च म्हणून दाखविण्यास मान्यता देण्यात येणार नाही.

**५. सुधारणा करण्याचे अधिकार**

आयोग, कोणत्याही वेळी, या विनियमांतील कोणत्याही तरतूदीमध्ये बदल, फेरफार, फेरबदल किंवा सुधारणा करू शकेल.

**६. अडचणी दूर करण्याचे अधिकार**

या विनियमांतील कोणत्याही तरतूदीची अंमलबजावणी करताना जर काही अडचण उद्भवली तर आयोग, साधारण किंवा विशेष आदेशाने, अडचण दूर करण्यासाठी त्यास आवश्यक वाटतील, परंतु अधिनियमांतील तरतुदींशी विसंगत नसतील अशा, तरतुदी करू शकेल.

## शुल्क व आकारांची अनुसूची

अ. क्र (१).	तपशील (२)	शुल्क (रुपये) (३)
१	अधिनियमातील तरतुदी अंतर्गत वादावरील अभिनिर्णयासाठी करण्यात आलेला अर्ज	
	(एक) खाली (दोन) मध्ये उल्लेखलेल्या निर्मिती कंपनी व्यतिरिक्त, परवानाधारक किंवा निर्मिती कंपनीने केलेला अर्ज	पारंपारिक इंधनावर आधारित (कोळसा, गॅस, ऑईल इ.) निर्मिती प्रकल्प, जल विद्युत प्रकल्प (२५ मेवॅ वरील ) आणि परवानाधारक: रु. ३,००,०००/- आणि अ-पारंपारिक किंवा नूतनशील ऊर्जा प्रकल्प, सह निर्मिती प्रकल्पांसह, : रु. ५०,०००/-
	(दोन) स्व-वापरासाठी चा निर्मिती प्रकल्प मालकीचा असलेल्या व्यक्तीने केलेला अर्ज	रु: २५,०००/-
	(तीन) ग्राहक किंवा ग्राहक प्रतिनिधीने केलेला अर्ज	रु: ५,०००/-
२	अधिनियमाच्या कलम १५ अंतर्गत परवाना मंजूरीसाठी केलेला अर्ज	महाराष्ट्र शासनाच्या दि. २३ मार्च, २००९ च्या अधिसूचनेप्रमाणे रु. ५,००,०००/-, किंवा वेळोवेळी सुधारणा केल्याप्रमाणे
३	वार्षिक परवाना शुल्क	
	(एक) पारिषण परवाना शुल्क	खालील तक्त्यात दाखविल्या प्रमाणे, परवानाधारकाच्या व्होल्टेज –निहाय जाळ्यावर आणि रुपये प्रति सर्किट किलोमीटर ज्या व्होल्टेज लेव्हलला अनुरूप असेल- त्यावर आधारित केलेल्या परिगणनेप्रमाणे (जवळच्या १०० रुपयांत पूर्ण करण्यात येईल) - किमान रुपये २,००,०००/- आणि कमाल रु. २०,००,०००/- च्या अधीन राहून

		अनु. क्र.	तपशील	शुल्क (प्रति सर्किट किलोमीटर)
		१	एचव्हीडीसी	रु. १२,०००
		२	७६५ केव्ही	रु. ७,०००
		३	४०० केव्ही आणि त्या खालील	रु. ३,०००
	(दोन) वितरण परवाना शुल्क	वहन आणि विजेच्या विक्रीतून, कर आणि शुल्क (ड्यूटीज) वगळून, मिळणा-या महसूलाच्या ०.०२ टक्के (जवळच्या १०० रुपयांत पूर्ण करण्यात येईल) किमान रु. २,००,०००/- च्या अधीन राहून.		
	(तीन) वीज व्यापार परवाना शुल्क	विजेच्या विक्रीतून, कर आणि शुल्क (ड्यूटीज) वगळून, मिळणा-या महसूलाच्या ०.०२ टक्के (जवळच्या १०० रुपयांत पूर्ण करण्यात येईल) किमान रु. २,००,०००/- आणि कमाल रु. ५,००,०००/- च्या अधीन राहून		
	परंतु असे की, अ) परवानाधारक, ज्यामध्ये अधिनियमाच्या कलम १४ मधील पहिल्या, दुस-या, तिस-या, चवथ्या व पाचव्या परंतुकात आणि कलम १४ च्या खंड (बी) च्या परंतुकामध्ये उल्लेखलेले परवानाधारक समाविष्ट असतील, वार्षिक परवाना शुल्क, प्रत्येक वर्षी १० एप्रिल पर्यंत आगाऊ अदा करील;  तथापि, आर्थिक वर्ष २०१७-१८ करिता वार्षिक परवाना शुल्क, वितरण आणि वीज व्यापारी परवानाधारक ३० एप्रिल, २०१७ पर्यंत आणि पारेषण परवानाधारक १० जून २०१७ पर्यंत अदा करतील.			

	<p>ब) परवाना शुल्क भरणात विलंब झाल्यास, परवानाधारक शिल्लक रकमेवर दर महा १.२५ टक्के सरळ व्याज दराने विलंब भरणा आकार म्हणून भरण्यास जबाबदार राहिल.</p> <p>क) पारेषण परवानाधारकाने अदा करावयाच्या वार्षिक परवाना शुल्काची परिगणना राज्य पारेषण कंपनीने ( “एसटीयु”) प्रमाणित केल्याप्रमाणे मागील आर्थिक वर्षाच्या आधीच्या आर्थिक वर्षाच्या अखेरीस अस्तित्वात असलेल्या पारेषण वाहिनीच्या सर्किट किलोमीटर्सच्या आधारे, करण्यात येईल.</p> <p>असे प्रमाणपत्र एसटीयुकडून परवानाधारकाशी सल्लामसलत करून संबंधित आर्थिक वर्ष संपल्यानंतर सहा महिन्यांच्या आत संबंधित परवानाधारकाला आणि आयोगाला देण्यात येईल.</p> <p>तथापि, आर्थिक वर्ष २०१७-१८ च्या वार्षिक परवाना शुल्काच्या बाबतीत, एसटीयु असे प्रमाणपत्र आर्थिक वर्ष २०१५-१६ करिता १५ मे, २०१७ पर्यंत देईल.</p> <p>ड) वितरण परवानाधारकाने अदा करावयाच्या वार्षिक परवाना शुल्काची परिगणना, मागील आर्थिक वर्षाच्या आधीच्या आर्थिक वर्षाच्या लेखापरीक्षित लेख्यामध्ये दाखविलेल्या विजेच्या वहनातून आणि विक्रीतून मिळणा-या महसुलावर आधारित राहिल;</p> <p>इ) वीज व्यापार परवानाधारकाने अदा करावयाच्या वार्षिक परवाना शुल्काची परिगणना, मागील आर्थिक वर्षाच्या आधीच्या आर्थिक वर्षाच्या लेखापरीक्षित लेख्यामध्ये दाखविलेल्या विजेच्या विक्रीतून</p>	
--	--	--

	<p>मिळणा-या महसुलावर आधारित राहिल;</p> <p>फ) ज्या परवानाधारकाला अधिनियमाच्या कलम १४ अंतर्गत प्रथमच नवीन परवाना क्षेत्रासाठी परवाना मंजूर करण्यात आला असेल त्याला, असा परवाना मंजूर करण्यात आल्यानंतरच्या पुढील दोन आर्थिक वर्षातील प्रत्येक वर्षासाठी वार्षिक परवाना शुल्क रु. २,००,०००/- अदा करावे लागेल,</p> <p>ग) उपरोक्त (फ) येथे नमूद केलेला परंतुक्त फक्त नवीन परवानाधारकाला लागू राहिल आणि त्याच परवाना क्षेत्राकरीता अधिनियमाच्या कलम १४ अंतर्गत परवाना मागणा-या विद्यमान परवानाधारकाला लागू राहणार नाही.</p>	
४	अधिनियमाच्या कलम १७ खाली पूर्व-मंजूरीसाठी अर्ज	ज्या व्यवहाराकरीता मंजूरी मागण्यात आली आहे त्याच्या मूल्याच्या ०.०१ टक्के, किमान रु. २,००,०००/- आणि कमाल रु. ५,००,०००/- च्या अधीन राहून
५	अधिनियमाच्या कलम १८ अंतर्गत परवान्यात सुधारणा करण्यासाठी अर्ज (एक) परवानाधारकाने केलेला अर्ज (दोन) परवानाधारका व्यतिरिक्त अन्य व्यक्तीने केलेला अर्ज	(१) रु. १,००,००० /- (२) रु. १०,००० /-
६	अ) अधिनियमाच्या कलम १९ च्या उप-कलम (२) अंतर्गत पारिषण किंवा वितरण परवाना रद्द करण्यासाठी अर्ज (एक) पारिषण किंवा वितरण परवानाधारकाने केलेला अर्ज (दोन) पारिषण किंवा वितरण परवानाधारका व्यतिरिक्त अन्य व्यक्तीने केलेला अर्ज	(१) रु. १०,००,००० /- (२) रु. १,००,००० /-
	ब) अधिनियमाच्या कलम १९ च्या उप-कलम (२) अंतर्गत वीज व्यापार परवाना रद्द करण्यासाठी अर्ज	

	(एक) वीज व्यापार परवानाधारकाने केलेला अर्ज (दोन) वीज व्यापार परवानाधारका व्यतिरिक्त अन्य व्यक्तीने केलेला अर्ज	(१) रु. २५,०००/- (२) रु. १०,०००/-
७	खालील बाबींसाठी बहु-वर्षीय वीज दर निश्चितीकरणासाठी अर्ज (भांडवली खर्चास मंजूरीसह):	
	अ) कलम ६२ च्या उप-कलम (१) च्या खंड (ए) अंतर्गत वीज निर्मितीसाठी, पारंपारिक इंधनावर (कोळसा, ऑइल, गॅस इ.) आधारित वीज निर्मिती प्रकल्प, जल विद्युत प्रकल्प (२५ मेवॅ वरील)	२५० मेवॅ क्षमतेपर्यंत रु. १०,००,०००/- आणि प्रत्येक अतिरिक्त १०० मेवॅ क्षमतेकरीता किंवा त्याच्या भागाकरीता रु. १,००,०००/- (जवळच्या १०० रुपयांत पूर्ण करण्यात येईल) कमाल रु. २०,००,०००/- च्या अधीन राहून
	(ब) कलम ६२ च्या उप-कलम (१) च्या खंड (बी) अंतर्गत विजेच्या पारेषणासाठी	रु. १५,००,०००/-
	(क) (एक) कलम ६२ च्या उप-कलम १ च्या खंड (सी) अंतर्गत विजेच्या वहनासाठी; आणि / किंवा (दोन) कलम ६२ च्या उप-कलम १ च्या खंड (डी) अंतर्गत विजेच्या विक्रीसाठी,	वितरण परवानाधारकाकरीता रु. १५,००,०००/- आणि लघु वितरण परवानाधारकाकरीता रु. ५,००,०००/-
	परंतु असे की, निर्मिती कंपनी किंवा परवानाधारकाने अर्ज केल्यामुळे किंवा आयोगाने स्वतः पुढाकार घेऊन असा वीज दर निश्चित केला तरी निर्मिती कंपनीला किंवा परवानाधारकाला हे शुल्क अदा करावे लागेल.	
८	पारंपारिक इंधनावर आधारित (कोळसा, ऑइल, गॅस इ.) निर्मिती प्रकल्प, जल विद्युत प्रकल्प (२५ मेवॅ वरील) किंवा परवानाधारकाने बहु-वर्षीय वीज दराच्या चौकटी अंतर्गत नियंत्रण कालावधीतील मध्यावधी आढाव्यासाठी केलेला अर्ज	या विनियमांमध्ये मूळ अर्जाकरीता ठरवून देण्यात आलेल्या शुल्काच्या ५० टक्के (जवळच्या १०० रुपयांत पूर्ण करण्यात येईल)
	परंतु असे की, निर्मिती कंपनी किंवा	



	<p>परवानाधारकाने अशा मध्यावधी आढाव्यासाठी अर्ज केल्यामुळे किंवा आयोगाने स्वतः पुढाकार घेऊन असा आढावा घेतला तरी निर्मिती कंपनी किंवा परवानाधारकाला हे शुल्क अदा करावे लागेल.</p> <p>परंतु आणखी असे की, बहु-वर्षीय वीज दर निश्चितीकरण्यासाठी किंवा मध्यावधी आढाव्या व्यतिरिक्त अन्य कोणत्याही वीज दराच्या अर्जाकरीता, या विनियमांमध्ये मूळ अर्जाकरीता ठरवून देण्यात आलेल्या शुल्काच्या ५० टक्के शुल्क अदा करावे लागेल.</p>	
९	<p>महाराष्ट्र राज्य भार प्रेषण केंद्राने शुल्क व आकार निश्चित करण्यासाठी केलेला अर्ज,</p> <p>परंतु असे की, महाराष्ट्र राज्य भार प्रेषण केंद्राने अर्ज केल्यामुळे किंवा आयोगाने स्वतः पुढाकार घेऊन असे शुल्क व आकार निश्चित केले तरी महाराष्ट्र राज्य भार प्रेषण केंद्राला हे शुल्क अदा करावे लागेल.</p>	रु. ५,००,०००/-
१०	<p>बहु-वर्षीय वीज दर चौकटी अंतर्गत महाराष्ट्र राज्य भार प्रेषण केंद्राने नियंत्रण कालावधीत मध्यावधी आढाव्यासाठी केलेला अर्ज</p> <p>परंतु असे की, महाराष्ट्र राज्य भार प्रेषण केंद्राने अर्ज केल्यामुळे किंवा आयोगाने स्वतः पुढाकार घेऊन असा मध्यावधी आढावा घेतला तरी महाराष्ट्र राज्य भार प्रेषण केंद्राला हे शुल्क अदा करावे लागेल.</p>	या विनियमांमध्ये मूळ अर्जाकरीता ठरवून देण्यात आलेल्या शुल्काच्या ५० टक्के (जवळच्या १०० रुपयांत पूर्ण करण्यात येईल)
११	<p>अ-पारंपारिक आणि नूतनशील ऊर्जा प्रकल्पाने, सह निर्मिती प्रकल्पांसह, अधिनियमाच्या कलम ६२ च्या उप-कलम १ च्या खंड (ए) अंतर्गत वीज दर निश्चित करण्यासाठी केलेला अर्ज</p>	<p>५ मेवें क्षमतेपर्यंत रु. १,००,०००/- ; आणि प्रत्येक अतिरिक्त ५ मेवें क्षमतेसाठी किंवा त्याच्या भागासाठी रु. ५,०००/- (जवळच्या १०० रुपयांत पूर्ण करण्यात येईल) - कमाल रु. ५,००,०००/- च्या</p>

		अधीन राहून
१२	अधिनियमाच्या कलम ८६ च्या उप-कलम (१) च्या खंड (बी) अंतर्गत वीज खरेदी करारास मान्यतेसाठी आणि / किंवा अधिनियमाच्या कलम ६३ अंतर्गत वीज दर स्वीकृत करण्यासाठी करण्यात आलेला अर्ज:	
	(अ) पारंपारिक इंधनावर आधारित (कोळसा, गॅस, ऑइल, इ.) निर्मिती प्रकल्प, जल-विद्युत प्रकल्प (२५ मेवॅ वरील) ने केलेला अर्ज	रु. ३,००,०००/-
	(ब) अ-पारंपारिक आणि नूतनशील ऊर्जा प्रकल्पाने, सह-निर्मिती प्रकल्पांसह, केलेला अर्ज -	रु. ५०,०००/-
१३	(अ) वीज दराचा आदेश किंवा वीज खरेदी करार किंवा वीज प्राप्त करून घेण्याच्या दराचा आढावा घेण्यासाठी अर्ज:	
	(एक) परवानाधारकाने किंवा निर्मिती कंपनीने केलेला अर्ज	(एक) या विनियमांमध्ये मूळ अर्जाकरिता ठरवून देण्यात आलेल्या शुल्काच्या १० टक्के (जवळच्या १०० रुपयांत पूर्ण करण्यात येईल)
	(दोन) ग्राहकाने अथवा ग्राहक प्रतिनिधीने अर्ज केलेला अर्ज	(दोन) रु. २५,०००/-
	(तीन) परवानाधारक, निर्मिती कंपनी, ग्राहक किंवा ग्राहक प्रतिनिधी व्यतिरिक्त अन्य व्यक्तीने केलेला अर्ज	(तीन) रु. १,००,०००/-
	(ब) अधिनियमाच्या तरतुदींतर्गत वादासंबंधात देण्यात आलेल्या अभिनिर्णयावरील आदेशाच्या आढाव्यासाठी अर्ज	या विनियमामध्ये मूळ अर्जाकरिता ठरवून देण्यात आलेल्या शुल्काच्या १० टक्के (जवळच्या १०० रुपयांत पूर्ण करण्यात येईल)
१४	अधिनियमाच्या कलम ४५ आणि कलम ४६ अंतर्गत वितरण परवानाधारकाने आकारांच्या अनुसूचीला मान्यतेसाठी केलेला अर्ज:  परंतु असे की, परवानाधारकाने त्याच्या वीज दराच्या याचिकेचा एक भाग म्हणून जर आकारांच्या अनुसूचीला मान्यतेसाठी अर्ज	वितरण परवानाधारकाकरीता रु. ५,००,०००/- आणि लघु वितरण परवानाधारकाकरीता रु. २,००,०००/-

	केला असेल तर, असे वेगळे शुल्क अदा करावे लागणार नाही	
१५	आयोगाचे आदेश किंवा अभिलेखे तपासणीसाठी अर्ज	वेळोवेळी सुधारणा केलेल्या माहितीचा अधिकार (शुल्क व खर्चाचे विनियमन) नियम, २००५ मध्ये ठरवून देण्यात आल्या प्रमाणे
१६	आयोगाचे दस्तावेज किंवा आदेश किंवा विनियमांच्या डिजिटल किंवा छापील प्रती पुरविण्यासाठी अर्ज	वेळोवेळी सुधारणा केलेल्या माहितीचा अधिकार (शुल्क व खर्चाचे विनियमन) नियम, २००५ मध्ये ठरवून देण्यात आल्या प्रमाणे
१७	या विनियमात अन्यत्र समाविष्ट नसलेल्या आयोगाच्या आदेशाचा आढावा घेण्यासाठी अर्ज	रु. १०,०००/-
१८	संकीर्ण अर्ज म्हणजेच या विनियमामध्ये अन्यत्र समाविष्ट नसलेले अर्ज: (एक) परवानाधारकाने केलेला अर्ज: (दोन) व्यक्ती वगळून इतरांनी (एंटीटी) केलेला अर्ज; आणि (तीन) व्यक्तीने केलेला अर्ज	(एक) रु. १०,०००/- (दोन) रु. १,०००/- (तीन) रु. ५००/-
१९	संकीर्ण अर्ज या वर्गवारीत न येणारा महाराष्ट्र शासनाकडून आलेला अर्ज	रु. १,०००/-

**अश्वनी कुमार सिन्हा**  
**सचिव,**  
**महाराष्ट्र विद्युत नियामक आयोग**

मुंबई, दिनांक : ३ एप्रिल, २०१७